

मुंबई परिसरातील विद्युत पुरवठासंबंधी
करावयाच्या उपाययोजना संदर्भात समिती
स्थापन करण्याबाबत.

महाराष्ट्र शासन
उद्योग, ऊर्जा व कामगार विभाग
शासन निर्णय क्र.बैठक-२०१५/प्र.क्र.४८०/उर्जा-४
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक २९ जानेवारी, २०१६.

प्रस्तावना:-

१. मुंबई परिसरातील विद्युत पुरवठा संबंधी करावयाच्या उपाययोजना संदर्भात मा.मंत्री (उर्जा) यांच्या अध्यक्षतेखाली दिनांक ०४ नोव्हेंबर, २०१५ रोजी मंत्रालयात बैठक आयोजित करण्यात आली होती. सदर बैठकीत मा.मंत्री (उर्जा) यांनी मुंबईच्या विविध विद्युत समस्यांबाबत प्रधान सचिव (उर्जा) यांच्या अध्यक्षतेखाली समिती स्थापन करण्याबाबत निर्देश दिले होते. त्यानुसार सदर समिती स्थापन करण्याची बाब शासनाच्या विचाराधीन होती. याबाबत शासनाने खालील प्रमाणे निर्णय घेतला आहे.

शासन निर्णय:-

२. मुंबई परिसरातील विद्युत पुरवठा संबंधी करावयाच्या उपाययोजना संदर्भात पुढील प्रमाणे समिती स्थापन करण्यात येत आहे.

१) प्रधान सचिव (उर्जा)	- अध्यक्ष
२) प्रधान सचिव (महसूल)	- सदस्य
३) प्रधान सचिव (नगर विकास)	- सदस्य
४) प्रधान सचिव (पर्यावरण)	- सदस्य
५) सचिव, रस्ते (सार्वजनिक बांधकाम)	- सदस्य
६) आयुक्त, बृहन्मुंबई महानगरपालिका	- सदस्य
७) आयुक्त, मुंबई महानगर प्रदेश विकास प्राधिकरण	- सदस्य
८) मुख्य कार्यकारी अधिकारी, झोपडपट्टी पुर्नवसन प्राधिकरण	- सदस्य
९) जिल्हाधिकारी, मुंबई शहर	- सदस्य
१०) जिल्हाधिकारी, मुंबई उपनगर	- सदस्य
११) महाव्यवस्थापक, बेस्ट उपक्रम	- सदस्य
१२) व्यवस्थापकीय संचालक, महापारेषण	- समन्वयक
१३) व्यवस्थापकीय संचालक, महावितरण	- सदस्य
१४) मुख्य कार्यकारी अधिकारी, रिलायन्स इन्फ्रा कंपनी	- सदस्य
१५) मुख्य संचालन अधिकारी व कार्यकारी संचालक टाटा पॉवर कंपनी	- सदस्य
१६) मुख्य अभियंता, राज्य भार प्रेषण केंद्र	- सदस्य
१७) मुख्य अभियंता, राज्य पारेषण उपक्रम	- सदस्य

३. उपरोक्त समितीची कार्यकक्षा पुढीलप्रमाणे राहिल :-

- अ) मुंबई परिसरात विद्युत पुरवठा करणाऱ्या बेस्ट उपक्रम, मे. टाटा पॉवर कंपनी आणि मे.रिलायन्स इन्फ्रा कंपन्यांना मुंबई पारेषण व वितरण प्रणाली बळकट करण्यासाठी उपयुक्त उपाययोजनांचा आढावा घेणे व समितीच्या माध्यमातून उचित निर्देश देवून त्याची अंमलबजावणी करणे.
- ब) मुंबईत नवीन निर्मिती संच उभारणे जागेच्या अभावाने शक्य नसल्याने मुंबईतील वीज मागणी पूर्ण करण्याच्या अनुषंगाने आंतरराज्य (ISTS) आणि राज्यांतर्गत (InSTS) पारेषण प्रणालीतून वीज पारेषित करून आणणे (Bulk Power Transmission) गरजेचे आहे. त्यासाठी सर्व आवश्यक उपाय योजणे.
- क) मे. टाटा पॉवर कंपनीचा तेलावर चालणारा संच क्र. ६ आर्थिक कारणांनी बंद असल्याने, तो संच कोळशावर चालू करण्यासंबंधी योग्य ते निर्णय घेऊन, सर्व संबंधितांच्या सहकार्याने त्याची अंमलबजावणी करणे.
- ड) मुंबई शहर व उपनगरात भविष्यातील वीज मागणीचा (Load Centre) अभ्यास करून ४००/२२०/१३२/१०० केव्ही उपकेंद्र उभारणे. त्या अनुषंगाने उपकेंद्रासाठी लागणारी जागा एम.एम.आर.डी.ए./बृहन्मुंबई महानगरपालिका /सिडको / स्थानिक स्वराज्य संस्था किंवा इतर सक्षम संस्थाकडून प्राप्त करून घेणे व आवश्यक सहकार्य करणे तसेच नगर विकास विभागाच्या विकास आराखड्यात त्यासाठी तरतूद करणे.
- इ) मुंबईत जागेचा अभाव असल्याने भविष्यात, कमी जागेत GIS तंत्रज्ञानावर आधारित उपकेंद्रे उभारणे काळाची गरज ठरणार आहे. तसेच मोकळ्या जागेवर भूमिगत उपकेंद्रे देखील उभारावी लागतील. त्या अनुषंगाने सध्याच्या मुंबई शहर विकास नियंत्रण नियमावलीमध्ये (DC Rules १९९१) विशेष प्रकारच्या उपकेंद्रांसाठी उपयुक्त बदल करणे आवश्यक राहिल. त्यात वीज पुरवठा पायाभूत आराखडा सुविधांसाठी विशेष नियम तयार करणेही गरजेचे आहे. त्या अनुषंगाने योग्य निर्णय तातडीने घेणे. मुंबईत बेस्ट उपक्रमाच्या वितरण उपकेंद्रांसाठी जागेची गरज असल्याने शासकीय/बृहन्मुंबई महानगर पालिकेच्या अखत्यारीतील जागा आवंटीत करणे
- फ) मुंबईस लागून असलेल्या परिसरातून मुंबईत वीज पारेषणासाठी, वाहिन्या (केबल/ओव्हरहेड) उभारतांना वने, पर्यावरण, रेल्वे, बृहन्मुंबई महानगरपालिका, सार्वजनिक बांधकाम विभाग, राष्ट्रीय महामार्ग संबंधी आवश्यक ती परवानगी तातडीने मिळण्यासाठी निर्देश देणे तसेच Right of Way संबंधात उद्भवणाऱ्या सर्व समस्यांचे निराकरण करण्याबाबत उपाययोजना करणे.

सदर समितीकडून दर २ महिन्यातून एकदा आढावा घेतला जाईल तसेच अतिरिक्त विषयांबाबत गरज पडल्यास संबंधित विभागांना विशेष निमंत्रित म्हणून आमंत्रित करण्यात येईल.

४. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०१६०१२९१४४२४२१४१० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या नांवाने व आदेशानुसार

(भि.य.मंता)

उप सचिव, महाराष्ट्र शासन

प्रति,

१. मा. राज्यपाल यांचे प्रधान सचिव, राजभवन, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. मुख्य सचिव, महाराष्ट्र राज्य, मंत्रालय, मुंबई
४. मा. मंत्री (ऊर्जा यांचे खाजगी सचिव), मंत्रालय, मुंबई
५. प्रधान सचिव (ऊर्जा), मंत्रालय, मुंबई
६. प्रधान सचिव (महसूल), मंत्रालय, मुंबई
७. प्रधान सचिव (नगर विकास), मंत्रालय, मुंबई
८. प्रधान सचिव (पर्यावरण), मंत्रालय, मुंबई
९. सचिव, रस्ते (सा.बां.वि.), मंत्रालय, मुंबई
१०. जिल्हाधिकारी, मुंबई शहर, मुंबई
११. जिल्हाधिकारी, मुंबई उपनगर, मुंबई
१२. आयुक्त बृहन्मुंबई महानगरपालिका, मुंबई
१३. आयुक्त मुंबई महानगरप्रदेश विकास प्राधिकरण, मुंबई
१४. मुख्य कार्यकारी अधिकारी, झोपडपट्टी पुनर्वसन प्राधिकरण, मुंबई
१५. व्यवस्थापकीय संचालक, महाराष्ट्र राज्य विद्युत वितरण कंपनी मर्या, मुंबई
१६. व्यवस्थापकीय संचालक, महाराष्ट्र राज्य विद्युत पारेषण कंपनी मर्या, मुंबई
१७. महाव्यवस्थापक, बेस्ट उपक्रम, मुंबई
१८. मुख्य कार्यकारी अधिकारी, रिलायन्स इन्फ्रा कंपनी, मुंबई
१९. मुख्य संचालन अधिकारी व कार्यकारी संचालक, टाटा पॉवर कंपनी, मुंबई
२०. मुख्य अभियंता, राज्य भार प्रेषण केंद्र, एरोली, नवी मुंबई- ४०० ७०८
२०. मुख्य अभियंता, राज्य पारेषण उपक्रम, प्रकाशगंगा वांद्रे (पूर्व) मुंबई
२१. सर्व कार्यासने उर्जा विभाग, मंत्रालय, मुंबई-३२
२२. निवडनस्ती (उर्जा-४)